

पत्र सूचना शाखा  
(मुख्य सचिव मीडिया कैम्प)  
सूचना एवं जन सम्पर्क विभाग, उ०प्र०

राज्य औद्योगिक विकास निगम को और अधिक सृदढ़ बनाने हेतु आगामी 10 वर्षों को दृष्टि में रखकर पर्याप्त लैण्ड बैंक का सृजन, अवस्थापना सुविधाओं का विकास एवं निवेश को आकर्षित करने के लिये एक सुनियोजित प्रस्ताव तैयार कर किया जाये प्रस्तुत : अध्यक्ष, यू०पी०एस०आई०डी०सी० ट्रांस गंगा एवं सरस्वती हाईटेक सिटी के अवस्थापना सुविधाओं के सुव्यवस्थित एवं तीव्र विकास हेतु तत्काल एक कमेटी का किया जाये गठन : आलोक रंजन सरस्वती हाईटेक सिटी में आवासीय भूखण्डों के आवंटन हेतु शीघ्र विज्ञापन प्रकाशित कर पारदर्शिता के साथ चयन प्रक्रिया करायी जाये पूर्ण : अध्यक्ष, यू०पी०एस०आई०डी०सी०

यू०पी०एस०आई०डी०सी० के निदेशक मण्डल की 292वीं बैठक संपन्न

लखनऊ : 08 सितम्बर, 2016

उत्तर प्रदेश राज्य औद्योगिक विकास निगम के अध्यक्ष श्री आलोक रंजन ने निर्देश दिये हैं कि राज्य औद्योगिक विकास निगम को और अधिक सृदढ़ बनाने हेतु आगामी 10 वर्षों को दृष्टि में रखकर पर्याप्त लैण्ड बैंक का सृजन, अवस्थापना सुविधाओं का विकास एवं निवेश को आकर्षित करने के लिये एक सुनियोजित प्रस्ताव तैयार कर प्रस्तुत किया जाये। उन्होंने कहा कि ट्रांस गंगा एवं सरस्वती हाईटेक सिटी के अवस्थापना सुविधाओं के सुव्यवस्थित एवं तीव्र विकास हेतु तत्काल एक कमेटी का गठन किया जाये। उन्होंने कहा कि सरस्वती हाईटेक सिटी में आवासीय भूखण्डों के आवंटन हेतु शीघ्र विज्ञापन प्रकाशित कर पारदर्शिता के साथ चयन प्रक्रिया पूर्ण करायी जाये।

उत्तर प्रदेश राज्य औद्योगिक विकास निगम के अध्यक्ष आज शास्त्री भवन स्थित अपने कार्यालय कक्ष के सभागार में यू०पी०एस०आई०डी०सी० के निदेशक मण्डल की 292वीं बैठक की अध्यक्षता कर रहे थे। उन्होंने कहा कि प्रदेश में निवेश को आकर्षित करने के लिये तथा यू०पी०एस०आई०डी०सी० की महत्वाकांक्षी परियोजनाओं का व्यापक प्रचार-प्रसार सुनिश्चित कराने के लिये एक मल्टीमीडिया प्रजेन्टेशन तैयार की जाये, जिसे विभाग की वेबसाइट एवं समय-समय पर निवेशकों की होने वाली बैठकों व सेमिनार में प्रदर्शित किया

जाये। उन्होंने अमृतसर—कोलकाता कॉरीडोर पर कानपुर के समीप एक एकीकृत औद्योगिक शहर बनाने हेतु प्रस्ताव तैयार कर शीघ्र प्रस्तुत करने के निर्देश दिये।

श्री रंजन ने कहा कि उद्यमियों को प्रदेश में उद्योग फ्रेंडली वातावरण का एहसास कराने के लिये प्रदेश में उद्योग लगाने वाले निवेशकों को हर संभव सहायता प्रदान की जाये तथा उनकी समस्याओं का प्राथमिकता पर निस्तारण कराया जाये। उन्होंने कहा कि निवेशकों की सहूलियत एवं विभागीय क्रियाकलापों में पारदर्शिता बनाये रखने हेतु वेबसाइट पर भूमि बैंक एवं संचालित परियोजनाओं की जानकारियां अद्यतन रखी जायें। उन्होंने कहा कि आवंटित भूमि पर उद्यमी द्वारा यथाशीघ्र उद्योग स्थापित करने हेतु आकर्षक कार्य योजना बनायी जाये। उन्होंने कहा कि वित्तीय वर्ष 2016—17 हेतु निर्धारित भौतिक एवं वित्तीय लक्ष्यों की प्राप्तियों में तीव्रता लाने हेतु कार्यों का पुनर्निर्धारण करते हुये समय—सारिणी निर्धारित कर लक्ष्यों को शत—प्रतिशत प्राप्त करने हेतु हर संभव प्रयास सुनिश्चित किये जायें।

बैठक में यू0पी0एस0आई0डी0सी0 के प्रबंध निदेशक श्री अमित कुमार घोष एवं संचालक मण्डल के निदेशक डॉ0 हृषिकेश भास्कर यशोद सहित अन्य वरिष्ठ अधिकारीगण उपस्थित थे।



उत्तर प्रदेश राज्य औद्योगिक विकास निगम के अध्यक्ष श्री आलोक रंजन आज दिनांक 08 सितम्बर, 2016 को शास्त्री भवन स्थित अपने कार्यालय कक्ष के सभागार में यू0पी0एस0आई0डी0सी0 के निदेशक मण्डल की 292वीं बैठक की अध्यक्षता करते हुये।